

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪಿಳ್ಳೈಪಾಕ್ಕಂ ಶ್ರೀವಣ್ಯರಕೋಪ ಶ್ರೀವೀರರಾಘವಶರಕೋಪ
ಯತೀಂದ್ರಮಹಾದೇಶಿಕೈರನುಗೃಹೀತಂ

|| ಶ್ರೀಮದ್ ಶಾರೀರಕ ಸುಪ್ರಭಾತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮದ್ ಶಾರೀರಕ ಸುಷುಭಾತಂ ॥

ಅಸ್ತತ್ಕ್ರೋಕೋ ವಿಶೇಷೋ ಬುಧ ಇತಿ ಶರಜಿಲ್ಲಕ್ಷ್ಮಣಾಭ್ಯಾಂ ಮುನಿಭ್ಯಾಂ
ಏಕೀಭೂಯೋದಿತಾಭ್ಯಾಮಿವ ನಿರುಪಧಿಕಂ ಸಾದರಂ ಸದ್ಗುರುಭ್ಯಾಂ |
ವೇದಾಂತದ್ವಂದ್ವಮಂತ್ರತ್ರಯ ವಿವೃತಿಮುಖೇ ಶಿಕ್ಷಿತಂ ಕ್ಷಾಂತಿ ಮುಖ್ಯೈಃ
ಆಡ್ಯಂ ಶ್ರೀವೀರರಘ್ವೀಟ್ ಶರಮಥನಗುರುಂ ಸಮ್ಯಮೀಂದ್ರಂ ನಮಾಮಿ ||

ಹೇ ದೇವಾಧಿಪ ಹೇ ದಯೇಶ್ವರವಿಭೋ ವೇಧೋಽಶ್ವಮೇಧಾವಧೇ
ಹೇ ಯೋಗೀಂದ್ರ ಶರಾರಿಮೋಹನತನೋ ಗೋಪಾಲರಕ್ಷಾಮನೋ |
ಕಾಂಚೀಪೂರ್ಣಮನೋಽಮೃತಾಯಿತವಚೋ ಮೋಚಾರಸಾಪುರಿತ-
ಶ್ರೀರಾಮಾನುಜಸೂಕ್ತಿದುಗ್ಧಜಲಧೇರುತ್ತಿಷ್ಠ ಸುಷೂದಿತಂ || ೧ ||

ಹಸ್ತದ್ರೀಶ ತ್ವಯೇದಂ ಜಗದಖಿಲಮಭೂತ್ಸತ್ತುರಾ ಯೇನ ಭೂಯೋ
ಭೂಯಸ್ಸ್ಯಾಮಿತ್ಯವೇಕ್ಷ್ಯ ಪ್ರಚುರಮಿದಮಭೂರ್ಯಸ್ ಪ್ರಮಾತ್ಮಾಖಿಲಸ್ಯ |
ತಾದ್ಯುಕ್ತತ್ವದ್ಧಿಯೇದಂ ಸಕಲಮಿಹ ಯಥ ಮೃದ್ಧಿಯಾ ಮೃಮಯಂ ಸ್ಯಾತ್
ವಿಜ್ಞಾತಂ ಹೀತಿ ವೇದೇ ಸುಖಶಯಿತ! ಸಮುತ್ತಿಷ್ಠ ಸುಷುಪ್ರಭಾತಂ || ೨ ||

ಆಪ್ನೋತಿ ಬ್ರಹ್ಮವಿತ್ತತ್ಪರಮಥ ಗಗನಾದ್ಯಾತ್ಮನೋ ಭೂತಮಾತ್ಮಾ
ದೇಹಪ್ರಾಣಾತ್ಮಭಿನ್ನಃ ಪ್ರಮದಮಯ ಇಹಾಸ್ಯೇಷ ಆತ್ಮಾ ನ ಚಾನ್ಯಃ |
ಸೈಷ ತ್ವಿಚ್ಛೇ ಬಹುಸ್ಯಾಮಿತಿ ಜಗದಸೃಜತ್ಸೋಽಪರಿಚ್ಛಿನ್ನಮೋದೋ
ಹೀತ್ಯತ್ರಾನಂದವಲ್ಲಾಂ ಸುಖಶಯಿತ ಸಮುತ್ತಿಷ್ಠ ಸುಷುಪ್ರಭಾತಂ || ೩ ||

ಆದಿತ್ಯಾಂತರ್ನಖಾಂತಂ ಕನಕಮಯತನುಸ್ತಾದೃಶಶ್ಮಶ್ರುಕೇಶಃ
ಕಪ್ಯಾಸಾಂಭೋರುಹಾಕ್ಷೋ ದುರಿತತ ಉದಿತೋ ದೃಶ್ಯತೇ ದಿವ್ಯರೂಪಃ |
ಯೋಽಸಾವಕ್ಷ್ಯೇಕ್ಷ್ಯತೇಽಂತಃ ಶ್ರುತಿಮಯಪುರುಷೋ ಬ್ರಹ್ಮ ತತ್ತಸ್ಯರೂಪಂ
ತದ್ಯದ್ಯಸ್ಯೇತಿ ವೇದೇ ಸುಖಶಯಿತ ಸಮುತ್ತಿಷ್ಠ ಸುಷುಪ್ರಭಾತಂ || ೪ ||

ಆಕಾಶಾತ್ಸರ್ವಭೂತಾನ್ಯಜನಿಷತ ಪುರಾಽಽಕಾಶಮೇವಾಪಿಯಂತಿ
 ಜ್ಯಾಯಾನಾಕಾಶ ಏಭ್ಯಃ ಪರಮಯನಮಪಿ ಹ್ಯೇಷ ಆಕಾಶ ಏವ |
 ಇತ್ಥಂ ದೇದೀಪ್ಯಮಾನಾಕೃತಿರಖಿಲಜಗತ್ಕಾರಣಂ ಮೋಕ್ಷದಾತಾ
 ಪ್ರಾಪ್ಯಶ್ಚೇತ್ಯರ್ಥವೇದೇ ಸುಖಶಯಿತ! ಸಮುತ್ಪಿಷ್ಠ ಸುಷುಪ್ರಭಾತಂ || ೫ ||

ಪ್ರಾಣಂ ಸರ್ವಾಣಿ ಭೂತಾನ್ಯಭಿಸಮುಪವಿಶಂತೈನಮಭ್ಯುಜ್ಜಿಹೀತೇ
 ಸರ್ವಂ ಪ್ರಸ್ತಾವಮೇಷಾಹ್ಯನುಸರತಿ ಪರಾ ದೇವತೇತ್ಯತ್ರ ವೇದೇ |
 ಪ್ರಾಣಾಧೀನಸ್ಥಿತಿತ್ವೇಽಪ್ಯಖಿಲಚಿದಚಿದಾಂ ಕಾಷ್ಠಲೋಷ್ಠೇಷ್ವಭಾವಾತ್
 ತ್ವದ್ಭೂಮೈಕಾಂತಭಾವೇ ಸುಖಶಯಿತ! ಸಮುತ್ಪಿಷ್ಠ ಸುಷುಪ್ರಭಾತಂ || ೬ ||

ಯತ್ ಜ್ಯೋತಿರ್ದೀಪ್ಯತೇ ದ್ಯೋಃ ಪರಮಿಹ ಪುರುಷೇಽಂತಃಸ್ಥಿತಜ್ಯೋತಿರೇತತ್
 ಇತ್ಯುಕ್ತಾಸೀಮದೀಪ್ತಿಃ ಪರಮಪುರುಷ ಏವೇತಿ ನಿರ್ಣೇತಿದಕ್ಷೇ |
 ಪಾದೋ ವಿಶ್ವಾನಿ ಭೂತಾನ್ಯಮೃತಮಿಹ ದಿವೀತೋಽವಶಿಷ್ಟಾ ತ್ರಿಪಾದೀ-
 ತ್ಯರ್ಥೇ ಭಂದೋಗವೇದೇ ಸುಖಶಯಿತ ಸಮುತ್ಪಿಷ್ಠ ಸುಷುಪ್ರಭಾತಂ || ೭ ||

ಪ್ರಾಣಃ ಪ್ರಜ್ಞಾತ್ಮಭೂತಸ್ತಮಿಮಮಮೃತಮಾಯುಶ್ಚ ಮಾಮಿತ್ಯುಪಾಸ್ವೇ
 ತ್ಯುಕ್ತಃ ಪ್ರಾಣೇಂದ್ರರೂಪಃ ಪರಮಪುರುಷ ಏವೇತಿ ನಿರ್ಣೇತಿದಕ್ಷೇ |
 ಸೈಷಃ ಪ್ರಾಣಃ ಪ್ರಜಾನನ್ನಮೃತಮಜರ ಆನಂದ ಇತ್ಯಂತರಾತ್ಮಾ
 ಸಾಧಾರಣ್ಯಾರ್ಥೇವೇದೇ ಸುಖಶಯಿತ! ಸಮುತ್ಪಿಷ್ಠ ಸುಷುಪ್ರಭಾತಂ || ೮ ||

ಸರ್ವಂ ಬ್ರಹ್ಮೇದಮೇತಜ್ಜನಿಲಯಭೃತಿಕೃದ್ಧೀತ್ಯುಪಾಸೀತ ಶಾಂತಃ
 ಬ್ರಹ್ಮೇ ತತ್ ಪ್ರಾಣದೇಹಂ ಹೃದಯಮಯಮಧಾಕಾಶರೂಪಾದಿಭೂಮು |
 ಇತ್ಥಂ ಸರ್ವತ್ರ ಲೋಕೇ ತನುಭೃದವಗತಂ ಬ್ರಹ್ಮ ಲಕ್ಷ್ಮೀಶ ಏವೇ-
 ತೈತಾಂ ಶಾಂಡಿಲ್ಯವಿದ್ಯಾಂ ಅಧಿಶಯಿತ ರಮಾಶ್ಲಿಟ ಸುಷುಪ್ರಭಾತಂ || ೯ ||

ಬ್ರಹ್ಮಕ್ಷತ್ರಾದನೋಕ್ತ್ಯಾ ನಿಖಿಲವಿಲಯಕೃತ್ ಮೃಷ್ಟಮೃತ್ಯೂಪದಂಶಃ
 ದುರ್ದಶೋಃ ಗೂಢಹಾರ್ದಃ ಸ್ವವಿಷಯರುಚಿದಃ ಶೋಕಹತ್ಯೈ ಹ್ಯುಪಾಸ್ಯಃ |
 ಯಷ್ಟ್ರಾಣಾಂ ಸೇತುರೇಷೋಽಭಯಮಿಹ ಭವಿನಾಂ ಅಧ್ವಪಾರಸ್ವಧಾಮಾ
 ವಿಷ್ಣುಹ್ಯೇವೇತಿ ವೇದೇ ಸುಖಶಯಿತ! ಸಮುತ್ಪಿಷ್ಠ ಸುಷುಪ್ರಭಾತಂ || ೧೦ ||

ಅಕ್ಷ್ಯಾಧಾರೋ ಯ ಈಕ್ಷ್ಯಃ ಪುರುಷ ಇಹ ಸ ಆತ್ಮೇತಿ ಹೋವಾಚ ಚೈತತ್
 ಬ್ರಹ್ಮೇತ್ಯಾಕಾರವೇದೇಽಮೃತಮಭಯಮಯಂ ವಾಮನಿರ್ಭಾಮನಿಶ್ಚ |
 ಸಂಯದ್ವಾಮಶ್ಚ ಚಕ್ಷುಃ ಸ್ಥಿತಿನಿಯಮನವಾನ್ ಬ್ರಹ್ಮಕಂ ಬ್ರಹ್ಮಖಂಚೇತಿ
 ಉಕ್ತ್ವಾ ತ್ವಯೈವ ಸಕ್ತೇ ಸುಖಶಯಿತ! ಸಮುತ್ತಿಷ್ಠ ಸುಷುಪ್ರಭಾತಂ || ೧೧ ||

ಪೃಥ್ವ್ಯಾಂ ತಿಷ್ಠ್ಯ ಯ ಏಷೋಂತರ ಇಹ ಯಮಯತ್ಯೇನಮೇಷಾ ನವೇದೇತಿ
 ಅಂತರ್ಯಾಮೀ ತ ಐಷೋಽಮೃತ ಇತಿ ನಿಗಮೇ ಕಾಣ್ವಪಾರಕ್ರಮೇಣ |
 ಯಸ್ತಿಷ್ಠ್ಯ ಸರ್ವಲೋಕೇಷ್ವಖಿಲನಿಗಮಯಜ್ಞಾತ್ಮನಾಂ ಸೋಂತರಾತ್ಮಾ
 ತೇಽಂತರ್ಯಾಮೀತಿ ಮಾಧ್ಯಂದಿನನಿಗಮಶಯೋತ್ತಿಷ್ಠ ಸುಷುಪ್ರಭಾತಂ || ೧೨ ||

ಯೋಽದೃಶ್ಯತ್ವಾದಿಭೂಮಾ ವಿಭುರಖಿಲಗತಂ ಭೂತಯೋನ್ಯಕ್ಷರಂ ತತ್
 ಪಶ್ಯಂತಿ ಧ್ಯಾನಿನೋಮೀ ಇತಿ ನಿಗಮಶಿರೋವೇದ್ಯ ಸಾರ್ವಜ್ಞಭೂಮೇ |
 ದಿವ್ಯೋಽಮೂರ್ತಸ್ಸಬಾಹ್ಯಾಂತರ ಇಹ ಪುರುಷೋಽಜೋಕ್ಷರಾದ್ಯಃ ಪರಸ್ಯಾತ್
 ತಸ್ಮಾದುತ್ಕೃಷ್ಟ ಇತ್ಯುತ್ತರ ನಿಗಮಶಯೋತ್ತಿಷ್ಠ ಸುಷುಪ್ರಭಾತಂ || ೧೩ ||

ಆತ್ಮಾನಂ ತ್ವೇವ ವೈಶ್ವಾನರಮಿಮಮಧುನಾಧ್ಯೇಷಿ ನೋ ಬ್ರೂಹಿ ತರ್ಹೀ-
 ತ್ಯಾರಭ್ಯಾತ್ಮಾನಮೇವಂ ಪ್ರಮಿತಮಭಿವಿಮಾನಂಚ ವೈಶ್ವಾನರಂ ತಂ |
 ಯಸ್ತೂಪಾಸ್ತೇ ಸ ಸರ್ವೇಷ್ಟಿತಿ ನಿಗಮಸಮುತ್ಥಾಪಕೇ ಕೋ ನ ಆತ್ಮಾ
 ಕಿಂ ಬ್ರಹ್ಮೇತ್ಯತ್ರ ವೇದೇ ಸುಖಶಯಿತ! ಸಮುತ್ತಿಷ್ಠ ಸುಷುಪ್ರಭಾತಂ || ೧೪ ||

ಯಸ್ಮಿನ್ನೋತಂ ದ್ಯುಪೃಥ್ವ್ಯಾದ್ಯಖಿಲಮಪಿ ಮನಃ ಪ್ರಾಣಯುಕ್ತಂ ತಮೇಕಂ
 ಜಾನೀತಾತ್ಮಾನಮನ್ಯಾ ವಿಸೃಜತ ಗಿರಃ ಏಕೋಽಮೃತಸ್ಯೈಷ ಸೇತುಃ |
 ಇತ್ಯತ್ರಾರ್ಥವೇದೇ ತ್ವದನುಗುಣಗುಣೈರ್ದೃಶ್ಯತಾ ಭಾವಮುಖ್ಯೈಃ
 ಪೂರ್ವಂ ನಿರ್ಣೇತಭಾವೇ ಸುಖಶಯಿತ! ಸಮುತ್ತಿಷ್ಠ ಸುಷುಪ್ರಭಾತಂ || ೧೫ ||

ಯತ್ರಾನ್ಯನ್ನೇಕ್ಷತೇಽನ್ಯನ್ನ ನಿಶಮಯತಿ ನಾನ್ಯದ್ವಿಜಾನಾತಿ ಭೂಮಾ
 ಸೇತಿಚ್ಛಂದೋಗವೇದೇ ತರತಿ ಶುಚಮಿಮಾಮಾತ್ಮವಿದ್ಧೀತಿ ಪೃಷ್ಟಃ |
 ಆಚಾರ್ಯಃ ಪ್ರಾಹ ನಾಮಾದ್ಯಸುಮದವಧಿಕಾಂ ಬ್ರಹ್ಮದೃಷ್ಟಿಂ ವಿಧಾಯ
 ಪ್ರಾಣಾತ್ ಸತ್ಯಜ್ಞಮಾತ್ಮಜ್ಞಮಿತಿ ಬಹುಸುಖೋತ್ತಿಷ್ಠ ಸುಷುಪ್ರಭಾತಂ || ೧೬ ||

ಏತದ್ವೈ ಅಕ್ಷರಂ ತದ್ಧೈಭಿದಧತಿ ಬುಧಾಃ ಗಾರ್ಗ್ಯನಣ್ವಹ್ರಸೀಯೋ
 ಸ್ಥೂಲಾದೀರ್ಘಾದಿರೂಪಂ ಗಗನಮುಖಜಗಚ್ಛಾಸಕಂ ತದ್ವಿಧರ್ತುಃ |
 ಇತ್ಥಂ ಗಾರ್ಗೀ ಶ್ರುತಿಸ್ಥಾಕ್ಷರಪದಗಮಿತಂ ದ್ರಷ್ಟೃದೃಷ್ಟಂ ಪರೈರಿ-
 ತ್ಯಸ್ಯವ್ಯಾವೃತ್ತಭೂಮೌ ಸುಖಶಯಿತ! ಸಮುತ್ತಿಷ್ಠ ಸುಷುಪ್ರಭಾತಂ || ೧೭ ||

ಯಸ್ತು ಧ್ಯಾಯೇತ್ ತ್ರಿಮಾತ್ರಂ ಪ್ರಣವಂ ಅಭಿದಧತ್ಪೂರುಷಂ ತಂ ಪ್ರಕೃಷ್ಟಂ
 ಸೂರ್ಯೇ ಸಂಪನ್ನ ಏಷಃ ಕ್ಷಪಿದದುರಿತಃ ಉನ್ನೀಯತೇ ಬ್ರಹ್ಮಲೋಕಂ |
 ಸೈತಸ್ಮಾಜ್ಜೀವಪುಂಜಾತ್ ಪರತರಪುರುಷಂ ಪಶ್ಯತೀತ್ಯತ್ರ ವೇದೇ
 ವೇಧೋಮೇಧಾಕರಂ ತ್ವಾಂ ವದತಿ ಸುಖಶಯೋತ್ತಿಷ್ಠ ಸುಷುಪ್ರಭಾತಂ || ೧೮ ||

ಯತ್ವಸ್ಯಾಂ ಬ್ರಹ್ಮಪುರ್ಯಾಂ ಇದಮಥದಹರಂ ಪುಂಡರೀಕಂ ಹಿ ವೇಶ್ಮ
 ಯಸ್ತತ್ರಾಕಾಶ ಏಷೋಽಂತರ ಇಹ ದಹರೋ ಯತ್ತದಂತಸ್ತದೇಷ್ಯಂ |
 ಜಿಜ್ಞಾಸ್ಯಂ ಚೇತಿ ವೇದೇಹ್ಯಪಹತದುರಿತತ್ವಾದಿಭಿಸ್ತಾ ಮುಪಾಸ್ಯಂ
 ಪ್ರಾಪ್ತುಸ್ಸತ್ಯೇಚ್ಛಭಾವಂ ವದತಿ ಸುಖಶಯೋತ್ತಿಷ್ಠ ಸುಷುಪ್ರಭಾತಂ || ೧೯ ||

ತಿಷ್ಠತ್ಯಂಗುಷ್ಠಮಾತ್ರಃ ಪುರುಷ ಇಹ ತಥಾಽಂಗುಷ್ಠಮಾತ್ರೋಂತರಾತ್ಮಾ
 ಲೋಕಾನಾಂ ಸನ್ನಿವಿಷ್ಟೋ ಹೃದಯ ಇಹ ಸದಾ ಭೂತಭವೈಶಿತೇತಿ |
 ಇತ್ಥಂ ವೇದೇ ಮನುಷ್ಯೈರ್ಹೃದಯಪರಿಮಿತಂ ತ್ವಾಮುಪಾಸ್ಯಂ ಮನುಷ್ಯಾಣ್
 ಶಾಸ್ತ್ರೇ ಶಕ್ತಾಂಶ್ಚವಕ್ತರ್ಯತಿಸುಖಶಯಿತೋತ್ತಿಷ್ಠ ಸುಷುಪ್ರಭಾತಂ || ೨೦ ||

ಜೀವೇನಾನುಪ್ರವಿಶ್ಯ ಸ್ಥಿರಚರಜಗತಾಂ ನಾಮರೂಪಪ್ರಕಾಶಂ
 ಕುರ್ವಣ ದೇವಾದಿಕಾನಾಂ ತ್ವದಧಿಜಿಗಮಿಷಾಂ ಸಾಧರ್ಯಾ ಹಸ್ತಿನಾಥ |
 ಬ್ರಹ್ಮಾಣಂ ಬ್ರಹ್ಮವಿದ್ಯಾಂ ಪ್ರತಿ ಸಮುಪಗತೌ ದೇವರಾಡ್‌ದೈತ್ಯರಾಜೌ
 ಇತ್ಯತ್ರೇಂದ್ರೋಪದೇಶೇ ಸುಖಶಯಿತ ಸಮುತ್ತಿಷ್ಠ ಸುಷುಪ್ರಭಾತಂ || ೨೧ ||

ವಸ್ವಾದಿತ್ಯಾದಿತಾಪ್ತೇರುಪರಿ ಪರಪದಾಪ್ತ್ಯರ್ಥವಿದ್ಯಾಸುಶಕ್ತಿಃ
 ವಸ್ವಾದೀನಾಮಪೀತಿಧ್ವನಯತಿ ನಿಗಮೇ ಬ್ರಹ್ಮವಿದ್ಯಾತ್ವವಾದೇ |
 ನೈವೋದೇತಾಸ್ತಮೇತೈಕಲ ಇತಿ ವಿಲಯಾವಸ್ಥತದ್ಧ್ಯಾನ ಸಿದ್ಧಾಃ
 ಕಲ್ಪೇನ್ಯಯಸ್ಮಿನ್ ತದಾಪ್ತಿಂ ಫಲಯತಿ ಶಯಿತೋತ್ತಿಷ್ಠ ಸುಷುಪ್ರಭಾತಂ || ೨೨ ||

ರೈಕ್ಲೋಜಾನಶ್ರುತಿಂ ಪ್ರತ್ಯುಪದಿಶತಿ ಪರಂ ಬ್ರಹ್ಮಶೂದ್ರೇತಿ ಹೂತ್ವಾ
 ಹ್ಯಬ್ರಹ್ಮಜ್ಞಾನನಿಂದಾಜನಿತಶುಚಮಿಮಾಂ ಖ್ಯಾಪರ್ಯ ಶೂದ್ರಶಬ್ದಃ |
 ವಿದ್ಯಾನರ್ಹಂ ಹಿ ಶೂದ್ರಂ ವದತಿ ತದಪಿ ನಾಬ್ರಹ್ಮಣೋ ವೇತ್ತುಮರ್ಹೇತ್
 ಇತ್ಥಂ ವಿದ್ಯೋಪದೇಶೇ ದ್ರಢಯತಿ ಶಯಿತೋತ್ತಿಷ್ಠ ಸುಷುಪ್ರಭಾತಂ || ೨೩ ||

ಆಕಾಶೋ ನಾಮರೂಪೋ ವಿದಧದಪಿಹಿತೇಽತ್ಯಂತರಾ ಯತ್ತದೇತತ್
 ಬ್ರಹ್ಮೇತ್ಯುಕ್ತೋ ನ ಮುಕ್ತೋ ಭವತಿ ನಹಿತಯೋರೇಷನಿರ್ವಾಹಕಸ್ಯಾತ್ |
 ಜೀವೇನೋಪಾಸ್ಯ ಏಷ ಪ್ರಕೃತಗದಹರಾಕಾಶ ಏವಾತ್ರ ಸೇವ್ಯಃ
 ವ್ಯಾಕರ್ತಾ ನಾಮರೂಪೇ ಇತಿ ನಿಗಮಶಯೋತ್ತಿಷ್ಠ ಸುಷುಪ್ರಭಾತಂ || ೨೪ ||

ಖಾದಿಭ್ಯೋರ್ಧಾದಿಕಾನಾಂ ನಿಯಮನವಿಷಯೇ ಯಃ ಪ್ರಕರ್ಷಸ್ತದುಕ್ತೌ
 ಅವ್ಯಕ್ತೋಕ್ತಂ ಶರೀರಂ ನ ಕಪಿಲಮತಮಿತ್ಯಂಜಯತ್ಯೂರ್ಧ್ವವೇದೇ |
 ಜ್ಞಾನಂ ಯಚ್ಛೇನ್ಮಹತ್ಯಾತ್ಮನಿ ನಿಜವಶಯೇಚ್ಛಾಂತ ಆತ್ಮನ್ಯಮುಂಚೇತಿ
 ಆತ್ಮಾದೇವಶ್ಯತೋಕ್ತೌ ಸುಖಶಯಿತ! ಸಮುತ್ತಿಷ್ಠ ಸುಷುಪ್ರಭಾತಂ || ೨೫ ||

ಏಕಾಜಾಂ ರಕ್ತಶುಕ್ಲಾಸಿತಭೃತಮಖಿಲಾಸ್ತತ್ಸರೂಪಾಸ್ಸೌಜಂತೀಂ
 ಏಕೋ ಜುಷ್ಪೋಽನುಶೇತೇ ಹ್ಯುಜ ಇತರ ಇಮಾಂ ಭುಕ್ತಭೋಗಾಂ ಜಹಾತಿ |
 ಇತ್ಥಂ ಶ್ವೇತಾಶ್ವತರ್ಯಾಂ ಉಪನಿಷದಿ ತಥಾ ತೈತ್ತರೀಯಶ್ರುತೌ ಚ
 ಬ್ರಹ್ಮಾತ್ಮಾಜೈಕಕಂಠ್ಯಾಂ ಸುಖಶಯಿತ! ಸಮುತ್ತಿಷ್ಠ ಸುಷುಪ್ರಭಾತಂ || ೨೬ ||

ಯಸ್ಮಿನ್ ಪಂಚೇಂದ್ರಿಯಾಣಿ ಸ್ಥಿತಮಪಿ ಗಗನಂ ತಂ ತಥೈವಾತ್ಮಮಾನೀ
 ವಿದ್ವಾನ್ ಬ್ರಹ್ಮಾಮೃತಸ್ತ್ಯಾದಮೃತಮಿತಿ ಪದೇಕಾಣ್ವವಾಜ್ಯುಕ್ತವೇದೇ |
 ಏಕಾಕ್ಷೇ ಪಂಚಜನ್ಯವ್ಯವಹೃತಿ ಘಟಕಾಕಾಶವಾಗ್ವಾಕ್ಯಶೇಷ
 ವ್ಯತ್ಯಾಸಾತ್ಕಾಣ್ವವೇದೇ ಸುಖಶಯಿತ! ಸಮುತ್ತಿಷ್ಠ ಸುಷುಪ್ರಭಾತಂ || ೨೭ ||

ತದ್ಧೇದಂ ತರ್ಹ್ಯಪವ್ಯಾಕೃತಮಭವದಿತಿಪ್ರೋಕ್ತವೇದಾದಸದ್ವಾ
 ಅಗ್ರೇಽಭೂದೇತದಿತ್ಯಪ್ಯಸದಿತಿವಸಚಾಽವ್ಯಕ್ತಹೇತುತ್ವವಾದೇ |
 ಆಕಾಶಾದೌ ಯ ಆತ್ಮಾ ಜನನಕೃದುದಿತಸ್ಸೋ ವಿಭಕ್ತಾಹ್ವಯಾಂಗಃ
 ಸತ್ತ್ವೇನೋಕ್ತಸ್ತ್ವಮೇವೇತ್ಯವಸಿತ ಶಯಿತೋತ್ತಿಷ್ಠ ಸುಷುಪ್ರಭಾತಂ || ೨೮ ||

ಯೋ ವೈ ಬಾಲಾಕ ಏಷಾಂ ಜನಕ ಇಹ ನೃಣಾಂ ಯಸ್ಯ ಕರ್ಮೈತದೇಷಃ
 ದೈಯಃ ಕೌಷೀತಕೇಶ್ರುತ್ಯುದಿತ ಇತಿ ಚಿತಃ ಕರ್ಮಣಃ ಕಾರಣತ್ವೇ |
 ಪ್ರಾಪ್ತೇ ಬ್ರಹ್ಮ ಬ್ರುವಾಣೇತ್ಯವಿದಿತಪರಮಬ್ರಹ್ಮ ಕರ್ತಾಽರ್ಯಮಾದೇಃ
 ಕೃತ್ಸ್ಯಸ್ಯೈತಸ್ಯ ಚೇತಿ ತ್ವವಸಿತ ಶಯಿತೋತ್ತಿಷ್ಠ ಸುಷುಪ್ರಭಾತಂ || ೨೯ ||

ದೃಷ್ಟವ್ಯಃ ಶ್ರಾವ್ಯ ಆತ್ಮಾ ಮನನಪದಮುಪಾಸ್ಯೋಽರ ಇತ್ಯತ್ರ ವಾಕ್ಯೇ
 ಜಾಯಾಪತ್ಯಾದಿ ಯೋಗಾತ್ ಪುರುಷ ಉದಿತ ಇತ್ಯತ್ರ ಬೋಧ್ಯೇ ಮುಮುಕ್ಷೋಃ |
 ಮೈತ್ರೇಯೀಂ ಯಾಜ್ಞವಲ್ಕ್ಯ ಪ್ರತಿವಚನಗಿರಾಽನುತ್ತಮಾನಂದರೂಪಾತ್
 ತ್ವತ್ತೋ ಜಾಯಾಧನಾದೀತ್ಯವಸಿತ ಶಯಿತೋತ್ತಿಷ್ಠ ಸುಷುಪ್ರಭಾತಂ || ೩೦ ||

ಇತ್ಥಂ ಶಾರೀರಕಾಬ್ಧೌ ಶಯಿತಮುಭಯಧಾಹೇತುಮಸ್ಯಾಗಮಾಂತೈಃ
 ಸರ್ವೈರ್ವಾಕ್ಯೈಃ ಪ್ರತೀತಂ ವರದಮುರುದಯಂ ಯುಷ್ಪುಮುದ್ಬೋಧಯಿತ್ರಾ |
 ಉದ್ಬುಧ್ವಾ ವೀರರಘ್ವೀಶ್ವರಶರರಿಪುಣಾ ಭಿಕ್ಷುಣಾ ಹೇಮಲಂಬಿ-
 ನ್ಯಬ್ಧೇಽಸ್ಮಿನ್ ಚಾಪಮಾಸೇ ದಿನಗಣಗಣಿತಾಸ್ತು ಗ್ಧರಾಸ್ಸರ್ವಧಾರ್ಯಾಃ || ೩೧ ||

ಯೋಽಸೌ ಮೇಧಾಶ್ರುತಾದ್ಯೈಃ ದುರಧಿಗಮತಯಾಽಮ್ನಾಯಶಾಸ್ತ್ರೈಕಯೋನಿಃ
 ಯಶ್ಚಾಸೂತ್ರಿ ತ್ರಯೀ ಯಂ ಪರನಿರಸನತೋ ನೇತಿನೇತ್ಯಾಹಚೈನಂ |
 ವೇಧಾ ಲಬ್ಧಾಶ್ವಮೇಧಃ ಕರಿಗಿರಿಶಿಖರೇ ವೀಕ್ಷ್ಯ ಹೃಷ್ಯೋ ಯದೃಕ್ಷೇ
 ಸಂಜಾತಂ ದೇವರಾಜಂ ವರದಮಿಮಮಹಂ ತತ್ರಹಸ್ತೇ ಸಮೀಕ್ಷೇ || ೩೨ ||

|| ಇತಿ ಶ್ರೀಮದ್ ಶಾರೀರಕ ಸುಪ್ರಭಾತಂ ಸಂಪೂರ್ಣಂ ||